



# క్లమిది

**క్లమించు మీతమా...!!**

**జీడిగుంటు రామచంద్రమార్తి**

**జీడిగుంటు రామచంద్రమార్తి గారు** - పారకులకే కాదు, శ్రోతలకు కూడా చిరపరిచితమైన పేరు. మూడు దశాబ్దాలు ఆయన 'బాలయ్'గా ఆకాశవాణిలో వినిపించారు. అరు దశాబ్దాలుగా ఆయన రచనలను పారకులంతా ఎంతో ఇష్టంగా చదివారు. రామచంద్రమార్తిగారు బహుముఖ ప్రజ్ఞాశాలిగా తనని తాను నిరూపించుకుంటూ కథా, నవలా, నాటక రచయితగా, నాటక ప్రయోక్తగా, చలనచిత్ర కథారచయితగా, సంభాషణల రచయితగా దశాబ్దాలపాటు తన స్థాయిని నిలుపుకుంటూ వచ్చారు. గతమెల 10 వత్తేదిన ఆయన తన కుటుంబసభ్యులనూ, బంధుమిత్రులనూ, అభిమానులనూ - విషాదంలో ముంచి కరోనాకి లొంగిపోయారు. ఇదివారు వ్రాసిన చివరి కథ. ఆసుపత్రికి వెళ్ళడానికి కొద్దిరోజుల ముందు వ్రాసిన కథ. తన చివరిక్కణాలకు తానే అక్షరరూపమిచ్చుకున్నారా అనిపిస్తుంది, ఈ కథ చదువుతుంటే. తుదిశ్యాసవరకూ సాహిత్యాన్నే డాపిరిగా చేసుకున్న రామచంద్రమార్తిగారి లాంటి రచయితలు అరుదుగా కనిపిస్తారు. ఆయన కథల్లోని మంచిప్రాతలు ఎంత ఉదాత్తంగా ప్రవర్తిస్తాయో, అచ్చంగా అదే వారి వ్యక్తిత్వం కూడా. నిండుమనసుతో అభిమానించడం, భేషజం లేని సంభాషణ, కల్పం లేని చిరునవ్య - ఇవన్నీ జీడిగుంటు రామచంద్రమార్తిగారి వ్యక్తిత్వంలోని కొన్ని కోణాలు. వారి కలం ఇంక చదవించదనీ, వారి గళం ఇంక వినిపించదనీ అనుకోవడానికూడా మనసాపృష్టంలేదు. వారి చిట్టచివరి కథను ప్రచరించే అవకాశాన్ని కొముదికి ఇచ్చిన వారి కుమారుడు విజయసారథిగారికి కృతజ్ఞతలు తెలియజేస్తున్నాము. జీడిగుంటు రామచంద్రమార్తిగారి ఆత్మకథను వచ్చేనెలనుంచి కొముదిలో ధారావాహికగా ప్రచరించబోతున్నాము.

**"పూజకొద్దీ పురుషుడు, దానం కొద్దీ బిడ్డలు"** తారసపడతారని పెద్దవాళ్ళు చెప్పాంటారు. ఆ సామెతకు మరో కొసమెరుపును చేరించి 'పూర్వజన్మ సుకృతం కొద్దీ మిత్రులు చేకూరుతారని - వాళ్ళ ముగ్గుర్లు చూసిన వాళ్ళు అంటూంటారు. 'ఎవరయ్యా ఆ ముగ్గురు' అని అడిగితే, మొదటివాడు సత్యం, రెండవవాడు శివం, మూడవ వాడు సుందరం అని కూడా చేప్పిస్తారు.



ఆ మూడు పేర్లా వాళ్ళ నామకరణం నాడు, తల్లితండ్రులు పెట్టిన పేర్లు కాదు. అవి వేరే వున్నాయి. సత్యం అసలు పేరు సత్యమూర్తి. శివం అసలు పేరు శివరావు. ఇక సుందరం అసలు పేరు సుందరరావు. వాళ్ళ ముగ్గురి స్వస్థలం హైదరాబాదే ఆరోతరగతిలోకి వచ్చేవరకూ వాళ్ళను ఆ పేర్లతోనే పిలిచేవాడు. పిలుచుకునే వారు కూడా. అయితే వాళ్ళు ఆరోతరగతిలో చేరినపుడు ‘అటండెన్స్’ ‘మార్క్స్’ చేసే క్లాసు టీచరుగారు, వాళ్ళ పేర్లు చదువుతూ ”మీ పేర్లు చాలా బాగున్నాయా. కానీ నేను మాత్రం మిమ్మల్ని ‘సత్యం, శివం, సుందరం’ అని పిలుస్తాంటాను. మీ ముగ్గుర్చి ఒకే బెంచీమీద కూర్చోపెడతాను. వెరైటీగా వుంటుంది” అన్నారు.

అప్పట్టుంచీ ఆ పేర్లతోనే పిలవబడుతూ ఒక బెంచీమీదనే కూర్చుంటూ పదోక్కొసుదాకా చదివి పాసయ్యారు. తర్వాత కూడా ఒకే జానియర్ కాలేజీలో చేరి ఇంటర్ చదివారు. అది చదువుతున్న రోజుల్లోనే ఓ సంఘటన జరిగింది. ముగ్గురూ కలిసి ఓ ఆదివారం సాయంత్రం గండిపేట చెరువులో స్నానం చేధ్వామని వెళ్ళారు. చేస్తూండగా ఆ నీళ్ళల్లో సత్యం ఓ అడుగుముందుకు వేసి, అక్కడ కాలు నేలకు అందక ప్రవాహంలో మునిగిపోయాడు. దాంతో భయపడి, రెండు చేతులూ రైకెత్తి ‘పోల్చ్చిమీ, పోల్చ్చిమీ’ అంటూ కేకలు పెట్టాడు. అప్పుడు సుందరం ఒక్క క్షణమైనా ఆలస్యం చేయకుండా అతనివైపు ఉరికి ఓ చేయి పట్టుకుని ఒడ్డుకి లాక్కుని వచ్చాడు. అక్కడే గట్టుమీద అతన్ని వెల్లకిలా పడుకోవటి తనకు తెలిసిన ‘ఫస్ట్ ఎయిడ్’ చేసి, అతను పికలదాకా మింగిన నీళ్ళను బయటకు కక్కించి ప్రాణాలు నిలబెట్టాడు. అదే జరిగి వుండకపోతే ఆ ముగ్గురు మిత్రుల్లో ఇద్దరే మిగిలి వుండేవారు. అప్పట్టించీ సత్యానికి సుందరం పట్ల గౌరవంతోపాటు ప్రేమాభిమానాలు కూడా ఎక్కువయ్యాయి. అప్పటినించీ సుందరాన్ని చూసినప్పుడల్లా ‘ప్రాణదాతకు ప్రణామాలు’ అంటూండేవాడు సత్యం. అలా అనద్దని సుందరం వారించేవాడు.

ఇంటరు పూర్తయ్యక ముగ్గురూ కాలేజీలు మారిపోయారు. సత్యం డిగ్రీ కాలేజీలో చేరితే శివం మెడికల్ కాలేజీలో చేరాడు. ఇక సుందరం ఇంజనీరింగు కాలేజీలో చేరిపోయాడు. కానీ స్నేహితులుగా మాత్రం వాళ్ళ విడిపోలేదు. ముగ్గురూ ఒకే కాలనీలో వుండేవాళ్ళ కనుక, రోజూ కలుస్తానే వుండేవారు. సీనీమాలకూ, పికార్డకూ కలిసి వెడుతూండేవారు. ఎవరైనా తెలిసినవాళ్ళ, వాళ్ళ ముగ్గుర్చి ఒకేచోట చూసినప్పుడు ”మీ చదువులు వెరైనా మీరు మాత్రం వేరుగా కనిపించరేమిటయ్య?” అని ప్రశ్నిస్తే దానికి ముగ్గురూ ఒకే సమాధానం చేప్పేవారు.

”మన జీవితంలోని ప్రతి దశలోనూ, స్నేహితులనేవాళ్ళ దొరుకుతూనే వుంటారండి. కానీ జీవితాంతం కలసి వుండే స్నేహితులే నిజమైన స్నేహితులం ఆ స్నేహమే మా మధ్య వుంది” అని.

ఆ స్నేహపూరిత వాతావరణంలో వాళ్ళ మధ్యన రోజులు, వారాలూ నెలలూ ఏళ్ళగా మారిపోతున్నాయి. అలా మారిపోయిన పదేళ్ళ వ్యవధిలో, వాళ్ళ జీవితాల్లో అనేక సంఘటనలు జరిగాయి. సత్యం పట్టిక సర్వీసు పరిక్ష రాసి సైకిటియట్లో గుమాస్తా ఉద్యోగం సంపాదించుకున్నాడు. మెడిసిన్ చదివిన శివం హైదరాబాదులోని ఓ ప్రయివేటు

అస్నేతిలో డాక్టరుగా చేరిపోయాడు. ఇంజనీరింగ్ పట్టా తీసుకున్న సుందరం మాత్రం ధీలీలోని ఓ 'ఐ.టీ కంపెనీ'లో ఉద్యోగంలో చేరాడు.

ముగ్గురుకీ అటూ ఇటూగా నాలుగేళ్ళ వ్యవధిలో పెళ్ళిత్తు కూడా జరిగిపోయాయి. పెళ్ళయి రెండేళ్ళకే సత్యం దంపతులకు ఒక మగిల్లాడు కలిగాడు. ఆరేడేళ్ళయినా శివానికి, సుందరానికి 'తండ్రి' హోదా లభించలేదు. సత్యం, శివం, హైదరాబాదు మాదాపూర్లో వున్న 'గేట్డ్ కమ్యూనిటీలో పక్కపక్కనే చెరో అపార్ట్మెంట్ కొనుక్కుని, ఒకేసారి గృహాప్రవేశం చేసుకున్నారు. ఆ వేడుక మాసేందుకు ధీలీనించి సుందరం వచ్చాడు.

"నేనుకూడా హైదరాబాదు వచ్చేసి, ఇక్కడే వేరే 'జాబ్' చూసుకుంటాన్నరా. మీ అపార్ట్మెంట్ పక్కనే మరొకటి ఖాళీగా మంటే చూడండి. అప్పుడు మనం ముగ్గురం ముచ్చటగా ఒకే చోట వుండచ్చు" అన్నాడు సుందరం వాళ్ళతో.

"నువ్వు రావాలే కానీ మాకు అంతకంటేనా" అన్నాడు సత్యం.

"అలా మాట వరుసకు అంటున్నాడేకానీ అంత మంచి జాబ్ ఈ హైదరాబాదీలో ఇప్పటికిప్పుడు దొరకద్దు?" అలా అంటే అయినా పొరుషం వచ్చి సుందరం ఆ ప్రయత్నంలో పడతాడనుకున్నాడు శివం.

మొత్తానికి ధీలీనంచి వచ్చిన సుందరం మాత్రం సత్యం కొడుకుతో అక్కడున్న మూడురోజులూ కాలక్షేపం చేసి మరిసిపోయాడు. వాళ్ళి ఎత్తుకుని టాక్సీ ఎక్కించి ఊరంతా తిప్పాడు. కొత్త డ్రెస్సులూ, రకరకాల బొమ్మలూ వాడికి కొనిచ్చాడు.

"ఎందుకన్నయ్యా అంత డబ్బు ఖర్చు చేసి అవన్నీ కొనటం?" అని అడిగింది లలిత.

"నీకు తెలీదమ్మా. సత్యం నాకు స్నేహితుడైకాడు. తమ్ముడులాంటివాడు. అప్పుడు నువ్వు వరసకి మరదలవుతావు. అయినా నిన్ను మాత్రం 'చెల్లెమ్మా' అని పిలుస్తున్నాను. అలాంటప్పుడు మీ బాభిగాళ్ళి నేను పరాయివానిగా ఎలా చూసుకుంటానమ్మా. అయినా వాడికోసం నేను చేసింది కూడా ఓ ఖర్చేనా? మర్చిపొండి" అన్నాడు సుందరం.

నాలుగోరోజున అతను తిరిగి ధీలీ ప్రయాణం అయినప్పుడు, వీడ్సోలు చేప్పిందుకు అందరూ ఎయిర్పోర్టుకి వెళ్ళారు. అప్పుడు కూడా టాక్సీలో బాధిని, సుందరం తన పక్కనే కూర్చోపట్టుకున్నాడు.

"అంకులీ! నువ్వుయ్, ఈ శివం బాబాయ్ మా నాన్నకి మంచి స్నేహితులు కదా!" సుందరాన్ని అడిగాడు బాబి.

"మేం ముగ్గురం మంచి స్నేహితులం మాత్రమే కాదురా" ప్రాణ స్నేహితులం నీకు తెలుసునోలేదో ఓసారి మేం ముగ్గురం చెరువులో స్నానానికి వెళ్ళినప్పుడు నేను ఈతకొడుతూ, ఆ నీళ్ళ ప్రపాహంలో మునిగిపోతే అప్పుడు ఈ సుందరం అంకులే నన్ను బయటకు లాగి ప్రాణాలు కాపాడాడు" చెప్పాడు సత్యం.

"ఓ! గ్రేట్. అయితే సుందరం అంకుల్ హీరో అన్నమాట" చప్పట్లు కొడుతూ అన్నాడు బాబి.

"మామూలు హీరోకాదురా! సూపర్ హీరో" పక్కన కూర్చున్న శివం చెప్పాడు. టాక్సీ ఎయిర్పోర్టుకి చేరుకోగానే తన సూటుకేసు తీసుకుని క్రిందకు దిగాడు సుందరం.

"ఉంటాన్నరా! మీ బాభిగాడితో ఫోనులో మాట్లాడిస్తూండు" అని సత్యానికి చెప్పి లోపలకు వెళ్ళిపోయాడు.

ఇక శివం సంగతి సరేసరి. పక్క పక్క అపార్ట్మెంటుల్లోనే వుంటున్నారు. కనుక సత్యం దంపతులతో అతని స్నేహం మరింత బలపడింది. బాధితో చనువుకూడా ఎక్కువైంది. ప్రతిరోజూ హస్పిటల్కి వెళ్ళేటప్పుడు ఓసారి వాడి బుగ్గిల్లి ముద్దు పెట్టుకుని 'బై' చేప్పివాడు. మళ్ళీ సాయంత్రం హస్పిటల్ నించి తిరిగి రాగానే 'హాయ్ బాబి' అని పలకరించి, బట్టలు తెఱుని

మార్పుకుని తన దగ్గర కూర్చోపట్టుకునేవాడు. రోజూ వాడు చేసే చిలిపి పనులగురించి సుందరానికి ఫోన్‌లో చెప్పాండేవాడు. వాడితో తీసుకున్న సెల్పిలూ, ఫొటోలూ వాట్పుపోలో అతనికి పంపుతూండేవాడు.

రోజులు అలా గడుస్తాండగా ఓసారి బాబికి టైఫాయిడ్ జ్యరం వచ్చింది. సత్యం కంటే శివం ఎక్కువ ఖంగారు పడిపోయాడు. వెంటనే తాను పనిచేస్తున్న హోస్పిటల్కి తీసుకెళ్లి ‘అడ్మిట్’ చేశాడు. చిల్డన్ సైషలిస్టుతో వైద్యం చేయించాడు. తనూ, తన భార్య కలసి ఆ పదిరోజులూ హోస్పిటల్లోనే సత్యం దంపతులకు సాయంగా వుండి సపర్యలు చేశారు. ఆ విషయాన్ని థిల్టీలో వున్న సుందరానికి ఫోన్‌లో చెప్పిసరికి అతను కూడా ఖంగారు పడిపోయాడు. రోజుకి రెండుసార్లయినా శివానికి ఫోన్ చేసి వాడి ఆరోగ్యం గురించి వాకబు చేసేవాడు. ”త్వరగా బాబికి జ్యరం తగ్గిపోయి, క్లేమంగా ఇంటికి చేరిపోతే ఈసారి ప్రౌదరాబాదు వచ్చినప్పుడు అక్కణ్ణించి తిరుపతి వెళ్లి తన తలనీలాలు ఆ స్వామికి సమర్పించుకుంటా”నని మొక్కుకున్నాడు. మాటల సందర్భంలో ఆ సంగతి సత్యానికి చెప్పినప్పుడు అతని కత్తు చెమర్చాయి.

”చూశావా లలితా మనం అంటే శివానికీ, సుందరానికి ఎంత ప్రేమో. పాపం వాళ్ళిడ్డరికి పెళ్ళిళ్లయి ఇంతకాలమైనా పిల్లలు కలగలేదు. ఆ ఏడుకొండల వెంకన్న దయవల్ల రేపో మాపో వాళ్ళకు కూడా పిల్లలు కలగాలోయ్ అప్పుడు మనం కూడా తిరుపతి వెళ్లి ఆ స్వామిని దర్శించుకుందాం. నేనైతే నా తలనీలాలు సమర్పించుకుంటాను” అన్నాడు సత్యం.

”స్నాపాం అంటే మీదేనండీ” అంది లలిత అతనివైపు మెచ్చుకోలుగా చూస్తా.



”లలితా ఏం చేస్తున్నావ్? నీకో శుభవార్త చెప్పబోతున్నాను త్వరగా రావాలి” ఆఫీసు నించి అప్పుడే ఇంటికొచ్చి హోల్లోకి అడుగుపెట్టిన సత్యం పిలిచాడు.

”సమ్మనండీ” వంటింటిలోంచి బదులిచ్చింది లలిత.

”ఎమిటి డాడీ ఆ శుభవార్త? నీకు ఆఫీసులో ప్రమోషను వచ్చిందా?” అక్కడే సోఫాలో కూర్చుని సెల్ఫోన్‌లో ‘గేమ్’ ఆడుతున్న బాబి అడిగాడు.

”అంతకంటే మంచి వార్తరా”

”ఎమిటండీ ఆ వార్త?” వంటింటిలోంచి వస్తా అడిగింది లలిత.

”రేపు నేను మా సుందరం గాళ్లి కలుసుకోబోతున్నానోయ్” సంతోషంతో చెప్పాడు సత్యం

”అలాగా! ఇక్కడికి వస్తున్నట్టు అతను ఫోన్ చేశాడా?”

”లేదోయ్ వాడు ఇక్కడకు రావటం కాదు. నేనే థిల్లీ వెడుతున్నాను. రేపూ ఎల్లండీ శని, ఆదివారాలు కదా. హాయిగా వాడితో గడిపేస్తాను. మా ఆఫీసునించి కొన్ని ముఖ్యమైన పైళ్ళు అక్కడి సెక్రటేరియట్లో నన్న పర్సనల్గా ఇచ్చి రమ్మన్నారు. సోమవారం ఆ పని పూర్తిచేసుకుని మళ్ళీ మంగళవారం బయల్లేరి వచ్చేస్తాణే. ప్లయట్ టిక్కెట్లు ఆఫీసువాళ్ళే అరేంజ్ చేశారు”

”మేం కూడా వస్తామండీ” పక్కనే కూర్చుని అడిగిందామె.

”మీరా?”

"అవుండి మన పెళ్ళి అయ్యాక హనీమూన్ తీసుకెడతానని చెప్పారు. గుర్తుండా 'ఇదిగో వెడదాం, అదిగో వెడదాం' అంటూ పదేళ్ళ నించే వాయిదాల మీద వాయిదాలు వేసేశారు. మనకి బాబిగాడు కూడా పుట్టేసి నాలుగేళ్ళయిపోయింది ఇప్పుడైనా తీసుకెళ్ళండి. పైగా నేను ఎప్పుడూ విమానం ఎక్కులేదు కూడాను" గారాలుపోతూ చెప్పింది.

"ఇప్పుటికిప్పుడు అడిగితే ఎలాగోయ్? 'టికెర్ట్స్' దొరకాద్దా?"

"మీ స్నేహం పవిత్రమైందే అయితే తప్పకుండా దొరుకుతాయి. నెట్లో చూడండి"

"ఓను డాడీ. తప్పకుండా దొరుకుతాయి. నేను దేవుడికి దళ్ళం పెట్టుకుంటాను. నాకూడా సుందరం అంకుల్ని చూడాలని వుంది. చూడు డాడీ" అంటూ దగ్గరకొచ్చి కంప్యూటరు ఓపెన్ చేస్తూ అడిగాడు బాభి.

'తప్పదా? అంటూ నెట్ ఓపెన్ చేసి చూశాడు సత్యం ఫ్లయిల్టర్లో చాలా భారీలే మన్మట్టి గమనించారు.

"ఓచ చాలా భారీలున్నాయి. శివం గాళ్ళికూడా అడిగితే బాగుంటుందేమో వాడు కూడా వస్తాడు."

"అడగండి" సెల్ఫోను అందిస్తూ చెప్పింది లలిత.

"ఏమిటి చెల్లేమ్మా. అడగమంటున్నావ్ ఎవర్చి?" అదే క్లింట్లో ఆ ఇంట్లో అడుగుపెట్టిన శివం అడిగాడు. అక్కడే పున్న సోఫ్టోలో కూర్చుంటూ.

"నిన్నేరా సమయానికి వచ్చావ్ రా! నేను ఫామ్సీలో రేప్పొద్దున్న ఫ్లయిల్టర్లో ఛిల్లి వెడుతున్నాను. నువ్వు, మీ ఆవిడా కూడా వేస్తే బావుంటుందనుకున్నాం. నాలుగు రోజుల్లో వచ్చేద్దాం. అఫ్కోర్డ్. అక్కడ సెక్రటేరియట్లో, నేను ఓ రోజు పని చూసుకోవాలునుకో కానీ మిగతా మూడురోజులూ సుందరంతో హంగాగా గడిపేయచ్చు" హంపారుగా చెప్పాడు సత్యం.

"సారీరా! నేను రాలేను"

"అదేమిటూ? స్నేహాలో పుండే ఆ మాటలు చెప్పాడా? అడిగాడు సత్యం.

"స్నేహాలో లేకపోయినా బావుండేది."

"అంటే ఏమిటి నీ ఉండేశ్యం?"

"నువ్వు కూడా సుందరం ఇంటికి వెళ్ళేందుకు వీల్లేదు" అంటూ సోఫ్టోలోంచి చివాల్ లేచాడు.

"జోకు చెయ్యకు. నువ్వు రావాల్చిందే అస్తమానూ సుందరాన్ని మనం 'వీడిమో కాల్స్'లో చూసుకోవటమే తప్ప పర్చనల్గా కలవలేకపోయాం. ఎప్పుడో ఏడాది క్రితం మన ఇళ్ళ గృహప్రవేశానికి వచ్చాడు."

శివం మాట్లాడలేదు. అతని కళ్ళు చెమ్మగిల్లుతున్నాయని గ్రహించాడు సత్యం.

"ఏమైందిరా? మీ మధ్య ఏమైనా మనస్సురలు వచ్చాయా?" అడిగాడు మళ్ళీ.

"ఆఁ...అవును. అలాంటివే. నువ్వు వాడింటికి వెడితే మనిద్దరి మధ్య కూడా వస్తాయి."

ఈసారి సత్యం కళ్ళు చెమ్మగిల్లాయి.

"ఏమైందిరా? ఒకప్పుడు వాడు నీ ప్రాణాలు కాపాడినవాడు. వాడితో మనస్సురలా?" పైగా నన్ను కూడా కలవద్దంటావా? ఎందుకిలా మాట్లాడుతున్నావ్?"

"ఎందుకో నువ్వు తిరిగి వచ్చాక చెప్పాను. నువ్వు మాత్రం ఈ ట్రిప్పులో వాళ్ళి కలవటానికి వీల్లేదు. కలిసావంటే నామీద ఒట్టే" గబగబా బయటకు నడిచాడు శివం.

నిశ్చేష్ముడై అటే చూస్తూ తలపట్టుకున్నాడు సత్యం.



మర్మాడు పొద్దున్నే సతీసమేతంగా బయలైరి ఎంబు పోర్టుకి వెళ్లి విమానం ఎక్కి మధ్యహన్మాం రెండయేసరికి ఢిల్లీ చేరుకున్నాడు సత్యం. ఆ రోజంతా రెస్టు తీసుకుని తర్వాత రెండురోజుల్లో అక్కడ చూడాల్సిన ప్రదేశాలన్నే చూసేశారు. సోమవారం ఆఫీసు పని పూర్తి చేసుకుని హోటల్ రూమ్కి వచ్చాడు.

"పని అయిపోయిందిగా ఇంక సుందరం అంకుల్ ఇంటికి వెడదాం డాడీ" అడిగాడు బాబి.

"ఇప్పుడు వెళ్లటం కష్టంరా. వాడిల్లు ఇక్కడికి చాలాదూరం."

"అయితే మాత్రం టాక్సీలో వెళ్లవచ్చుగా"

"ఇప్పుడు ఓపికలేదు నాన్నా?" చెప్పాడు సత్యం.

"అదేం కాదులే నాకు తెలుసు అక్కడకు వెళ్లడని శివం అంకుల్ చెప్పాడుగా" నేను విన్నాను.

"మరింకనేం అందుకే వాళ్లింటికి వెళ్లడల్చుకోలేదు పైగా తన పైన ఒట్టుకూడా వేసుకున్నాడు"

"అయితే ఏం? ఒట్టుతీసి గట్టున పెట్టచ్చట. ఓసారెప్పుడో మమ్మి చెప్పింది"

"గట్టున పెట్టే ఒట్టు కాదురా మాది. కట్టుబడిమండే ఒట్టు" చెప్పాడు.

"అయితే ఓసారి అంకుల్కి ఫోన్ చేసియ్య. నేనుమాట్లాడతాను. ఢిల్లీ వచ్చామని చెప్పాను. అప్పుడు తనే మనల్ని చూడ్డానికి వస్తాడు" సలహా ఇచ్చాడు బాబి.

ఆ సలహా సత్యానికి నచ్చింది. వెంటనే ఫోను తీసి సుందరం నంబరుకి డయల్ చేశాడు 'స్విచ్ ఆఫ్' అని తెలిసింది ఆ మాటే బాబికి చెప్పి 'ఇంక వదిలెయ్' అన్నాడు.

ఆ మర్మాడు ముగ్గురూ కలసి ప్రౌదరాబాదుకి తిరుగు ప్రయాణమయ్యారు. విమానంలో కూర్చున్నాడన్నమాటేగానీ సుందరాన్ని కలుసుకోలేదన్న బాధతో సత్యం మనసంతా అల్లకల్లోలమైపోయింది. అసలు శివం - సుందరాన్ని ఎందుకు కలుసుకోవద్దన్నాడో, ఇద్దరి మధ్య మనస్వర్దలు ఎందుకొచ్చాయో ఒకవేళ వచ్చాయే అనుకున్నా - తనను కలవద్దనటానికి కారణం ఏమిటో ఎంత అలోచించి సమాధాంతం దొరకలేదు.

ఆ కలవరపాటుతోనే ప్రౌదరాబాదు చేరుకుని ఇంటికి వచ్చాడు సత్యం. రాగానే శివం వాళ్లను చూసి 'వచ్చేశారా' అంటూ ఆనందంతో బాబి గాణి దగ్గరకు తీసుకుని ఎత్తుకున్నాడు.

"ఇదేమిటా?" ఈ నాలుగు రోజుల్లోనే వీడు ఇంతగా చిక్కిపోయాడు?" అడిగాడు సత్యాన్ని.

"చిక్కిపోలేదు సుందరాన్ని చూడలేకపోయినందుకు బెంగిపెట్టుకున్నాడు" ముఖం పక్కకు తిప్పుకుని చెప్పాడు సత్యం.

"సారీరా! నన్ను క్షమించు. నా మాట విని వాడి దగ్గరకు వెళ్లేదు"

"అదే వాడి దగ్గరకు ఎందుకు వెళ్లడన్నావో ఇప్పుడైనా చెప్పు. వచ్చాక చెప్పానన్నావ్గా. మా మధ్య మనస్వర్దలు ఎందుకు వచ్చాయ్?" అడిగాడు.

"మనస్వర్దలు కాదురా! వాడికి.. సుందరానికి కరోనా వైరస్ సోకిందిరా. అస్సుతిలో వున్నాడు" కంట తడితో చెప్పాడు శివం.

అంతే నోటమాట రాలేదు సత్యానికి అక్కడే వున్న సోఫాలో కూలబడిపోయాడు ‘అయ్యా’ అంటూ లలితకూడా అతని పక్కనే కూర్చుండిపోయింది.

”ఎప్పుడు?” నెమ్మిగా అక్కరాల్ని కూడదీసుకుంటూ అడిగాడు సత్యం దిగులుగా చూస్తా.

”అప్పుడే పదిరోజులైందిరా మీ ధీల్లి ప్రయాణానికి ముందు యథాలాపంగా వాడికి ఫోను చేశాను. వాడు ఎత్తలేదు. చెల్లెమ్మ ఫోను తీసింది. ‘ఆయనకు కరోనా సోకింది అన్నయ్యగారూ. ఆస్సుతిలో చేర్చించాను. నాలుగురోజులైంది.’ ఫామీలీ ధీల్లి వచ్చావనీ, నేను కూడా రేపు బయలైరి వస్తాననీ ఇద్దరం కలిసి హస్పిటల్కి వచ్చి వాణి చూస్తామనీ నేను చెప్పాను. చెల్లెమ్మ మనల్ని రావద్దంది. అసలు తనకు కరోనా వచ్చిన విషయం ఎవరికి చెప్పుద్దనీ ముఖ్యంగా మనిద్దరికి అసలే చెప్పుద్దనీ అన్నాడట. మనల్ని బాధపెట్టటం తనకు ఇష్టంలేదట” తన బాధను హృదయంలో దాచుకుంటూ చెప్పాడు శివం.

”అయితే మనం అర్జంటుగా చెల్లెమ్మతో మాట్లాడాలిరా. ఓసారి వీడియోకాల్ చేసి వాణి చూపించమందాం” అన్నాడు సత్యం.

”సాయంత్రం అయిదింటికి ‘విజిటింగ్ అవర్స్’ వుంటాయి. అప్పుడు చెల్లెమ్మ ఆస్సుతిలో వుంటుంది” చెప్పాడు శివం.

ఆ రోజంతా ‘సాయంత్రం ఎప్పుడవుతుందా’ అని ఎదురు చూస్తా గడిపేశారు. పదినిమిషాలు ముందే వాట్సిప్ ఫోను తీసి సుందరం భార్యకు ఫోను చేశాడు శివం నంబరు చూసుకుని ఫోను ‘అన్’ చేసిందామె.

”హాలో..”

”ఏమిటి చెల్లెమ్మా ఈదారుణం? సుందరానికి కరోనా సోకిందనీ, నువ్వు వాణి ఆస్సుతిలో చేర్చించావనీ శివం చెప్పాడమ్మా. ఇప్పుడు ఎలా వున్నాడూ?” ఆందోళన నిండిన స్వరంతో అడిగాడు సత్యం.

”ఎలా వున్నారంటే ఏం చెప్పమంటావ్ అన్నయ్యా? ఆ భగవంతుణ్ణే అడగాలి” దుఃఖాన్ని ఆపుకుంటూ చెప్పిందామె.

”ఏమిటమ్మా నువ్వు అంటున్నదీ?” ఖంగారుగా అడిగాడు.

”ఆయన.. ఆయన వెళ్లిపోయారు. అసలు నాలుగురోజుల్నించీ స్పృహలోనే లేరు. ఐ.సి.యూలో వుంచి వెంటిలేటర్ అమర్చి ఊపిరితిత్తులకు ఆక్రీజన్ అందించారు. ఇవాళ పొద్దున్నే ఊపిరి ఆగిపోయింది. అంతా అయిపోయింది అన్నయ్యా!” దాదాపు ఏడుస్తా చెప్పింది.

”అయ్యా! భగవంతుడా” అనుకుని మరి మాట్లాడలేకపోయాడు సత్యం

”మరి.. అంత్యక్రియలు” అని శివం అడగబోయాడు.

”ఇంకా కాలేదన్నయ్యా మార్పురీలో వుంచారు.”

”వాడి అన్నయ్య కొడుకు ధీల్లిలోనే వున్నాడుగా. కబురు పెట్టావా?”

”కబురు పెట్టాను. కానీ రాలేనన్నాడు. కరోనా అంటు వ్యాధి కదా?”

”అయితే మాత్రం ‘మాస్క్’ పెట్టుకుని దూరంగా కూర్చోవచ్చుగా. కొడుకుతో సమానం.”

”వాళ్ళ పెద్దవాళ్ళు వద్దన్నారటలే. మనం ఏం చేయగలం” చెప్పిందామె.

”మరేం ఫర్మాలేదమ్మా నేనూ సత్యం రేపొద్దున్నే ఏ ప్లటియటుంటే ఆ ప్లటియటు పట్టుకుని వచ్చేస్తాం. అంతవరకూ మార్పురీలో వుంచమని అక్కడి డాక్టర్కు చెప్పు. వాడి అంత్యక్రియలు మేం చేస్తాం” అంటూ ఫోన్ ‘అఫ్’ చేసి వెంటనే ఇంతుని

కంపూటర్ ‘ఆన్’ చేసి మర్మాడు ఉదయం ఫల్యాటర్లో ఛిల్లి ప్రయాణానికి టీక్కట్లు బుక్ చేశాడు శివం. ఆ మధ్యాహ్నం మూడు గంటలకు ఇద్దరూ ఛిల్లి చేరుకున్నారు. వెంటనే సుందరం భార్యకు ఫోన్ చేసి తాము ఛిల్లి వచ్చిన విషయం చెప్పాడు.

అస్సుతికి వెళ్గానే ఇద్దరూ ముఖాలకు మాస్కులు పెట్టుకుని భౌతిక దూరాన్ని పాటిస్తూ బరువెక్కిన హృదయాలతో, పెల్లుబికి వస్తున్న కన్నీటిని ఆపుకుంటూ మార్పురీలోంచి సుందరం ‘భౌతిక కాయాన్సి’ ‘అంబులెన్స్’ లో పెట్టించి స్కూశాన వాటికు తీసుకెళ్చారు. చిత్త పేర్చించారు.

“ఒరే సుందరం నిన్ను పోగొట్టుకోవటం మా దురదృష్టం!” నేను ఛిల్లి వచ్చికూడా నిన్ను చూడలేకపోయాను. నన్ను క్షమించు” చిత్తమీద పడుకోపట్టిన వాడి పార్థివదేహానికి నమస్కరించి నిప్పు అంటించాడు సత్యం.

“నేనూ తప్పు చేశానా! సత్యం ఛిల్లి వెడుతున్నాడని తెలియగానే నిన్ను కలవటానికి వీల్లేదని ఆంక్ష విధించాను. నన్ను కూడా క్షమించు” సత్యం వెనకాలే, చిత్తమట్టూ ప్రదక్షిణ చేస్తూ అనుకున్నాడు శివం.

చిత్తలోంచి మంటలు ఉప్పేత్తున పైకి లేచాయి.

“ఈశ్వరా! మా ప్రాణాస్నేహాతుని ఆత్మకు సంతృప్తి లభిస్తుంది” అంటూ కనిపించని ఆ పరమేశ్వరునికి ఎదురుగా కనిపిస్తున్న అగ్నిదేవుడికి నమస్కరించారు. కన్నీత్పు నిండిపోయిన వారిద్దరి కనులకు ఆ చిత్తమంటలు మసకమసకగా కనిపించాయి.



[Click here to share your comments](#)